

20110507120342001

मालेगांव महानगरपालिका  
स्थायी समिती निवडीबाबत पारित  
करण्यात आलेला ठराव क्र.३,  
दि.३१.०७.२०१० व ठराव क्र.४,  
दि.३१.०७.२०१० विखंडीत करण्याबाबत.

महाराष्ट्र शासन  
नगर विकास विभाग,  
शासन निर्णय क्र.मामपा-२०१०/प्र.क्र.१५०/१०/नवि-२५  
मंत्रालय,मुंबई - ४०० ०३२  
दिनांक : १४ जानेवारी. २०११

- पहा:- १) आयुक्त, मालेगांव महानगरपालिका यांचे पत्र क्र.मामपा/स्थास/१४६/१०, दि.३/८/२०१०.  
२) मालेगांव महानगरपालिका महासभा क्र. ३ व ४, दि.३१/७/२०१०.  
३) शासन निर्णय नगर विकास विभाग क्र.मामपा-२०१०/प्र.क्र.१५०/१०/नवि-२५, दि.१० ऑगस्ट. २०१०.

प्रस्तावना:-

मालेगांव महानगरपालिकेच्या स्थायी समितीच्या निवडीबाबत पारित करण्यात आलेला ठराव क्र.३, दि.३१/७/२०१० निर्लंबित करण्याबाबत व ठराव क्र.४ दि.३१/७/२०१० अंशतः निर्लंबित करण्याबाबत संदर्भाधिन शासन निर्णय, दि.१० ऑगस्ट, २०१० अन्वये आदेश निर्गमित करण्यात आले आहेत.

श्री.शफीक अहमद हाजी मोहमद उर्फ हिन्दुस्तानवाला यांनी महाराष्ट्र शासन व इतर यांच्या विरुद्ध मुंबई उच्च न्यायालयात रिट याचिका क्र.७४२७/२०१० दाखल केली आहे. या याचिकेवर दि.२५/१०/२०१० रोजी झालेल्या सुनावणीअंती मा.न्यायालयाने राज्य शासनाच्या समक्रमांकाच्या दि.१० ऑगस्ट, २०१० च्या शासन निर्णयाच्या अंमलबजावणीस स्थगिती देवून संबंधितांचे म्हणणे ऐकून घेण्याचे निदेश दिले आहेत. त्यानुसार दि. २२.११.२०१० रोजी सर्व संबंधितांची सुनावणी घेण्यात आली.

महानगरपालिकेवर निवडून आलेल्या विविध पक्षाच्या सदस्यातून त्या पक्षाच्या गटनेत्याची निवड करण्याचे अधिकार हे संबंधित पक्षाचे आहेत. तसेच अशा विविध पक्षांनी विविध समित्यांवर किती प्रमाणात प्रतिनिधीत्व द्यावे, याबाबत मुंबई प्रांतिक महानगरपालिका अधिनियम, १९४९ च्या कलम ३१(अ)(२) मधील तरतुदी स्पष्ट आहेत. अशाप्रकारे विविध राजकीय पक्षांना त्यांचे सदस्य संख्येच्या आधारे अनुसंग असलेले सदस्यत्व दिल्यानंतर शिक्क्या राहणा-या पक्षावर अन्य स्वतंत्र सदस्य/ गट नामधून प्रतिनिधी निवडण्याचे अधिकार हे महानगरपालिकेचे पर्यायाने महासभेचे आहेत. ही बाब मुंबई उच्च न्यायालयाने रिट अंजे क्र.

५२८७/२००८ व इतर ५ प्रकरणी लार्जर बेंचने दि. १.४.२०१० रोजी दिलेल्या निकालांना परिच्छेद-१५ मध्ये स्पष्ट केलेली आहे. त्यामुळे श्री.शफोक अहमद हाजी मोहम्मद यांचे हिन्दुस्तानवाता यांची नियुक्ती करण्याबाबत विरोधी पक्षनेता यांनी केलेली शिफारस शिथिलपणे त्यांना स्थायी समितीवर सदस्य म्हणून नामनिर्देशित करण्याबाबतचा महासभा ठराव क्र.३, दि. ३१.७.२०१० बेकायदेशीर आहे.

तसेच जनता दल (से.) या पक्षाचा गटनेता म्हणून श्री.निहाल अहमद या श्री.रिजवानुल्लाखान अमानुल्लाखान यांच्यापैकी कोणाची निवड करणे वैध आहे याबाबतचा वाद मा.उच्च न्यायालयापुढे रिट अर्ज क्र.१०३०५/२००९ प्रकरणी प्रलंबित आहे. त्यासंदर्भात मा.उच्च न्यायालयाचे जे कांही आदेश यथावकाश प्राप्त होतील, त्यानुसार जनता दल (से.) च्या स्थायी समितीवरील निवृत्त झालेल्या एका सदस्याच्या जागे त्या पक्षाच्या सदस्याच्या नामनिर्देशनाबाबत कार्यवाही करता येईल. त्यामुळे त्या पक्षाच्या रिक्त जागेवर श्री. शेख कलीम शेख दिलावर यांच्या नामनिर्देशनापुरता ठराव क्र. ४, दि. ३१.७.२०१० बेकायदेशीर आहे.

उपरोक्त वस्तुस्थिती विचार घेता, मालेगांव महानगरपालिका महासभा ठराव क्र. ३ व ४ दि.३१/७/२०१० व ठराव क्र.४ दि.३१.७.२०१० (अंशतः), मुंबई प्रांतिक महानगरपालिका अधिनियम, १९४९ च्या कलम ४५१(३) अन्वये विखंडित करण्याची बाब शासनाच्या विचाराधीन होती. त्यासंदर्भात शासनाने आता खालीलप्रमाणे निर्णय घेतला आहे:-

#### शासन निर्णय:-

वरील संदर्भ क्र.३ येथील शासन निर्णयाद्वारे पूर्वी निर्लंबित करण्यात आलेला, मालेगांव महानगरपालिकेच्या स्थायी समितीवर श्री.शफोक अहमद हाजी मोहम्मद यांना नामनिर्देशित करण्याबाबतचा महासभा ठराव क्र.३ दि.३१/७/२०१० तसेच श्री.शेख कलीम शेख दिलावर यांच्या नामनिर्देशनापुरता महासभा ठराव क्र.४, दि.३१/७/२०१०, मुंबई प्रांतिक महानगरपालिका अधिनियम, १९४९ च्या कलम ४५१(३) अन्वये विखंडित करण्यात येत आहे.

महाराष्ट्राचे राज्यपाल यांचे आदेशानुसार व नांवाचे.

( अ. बा. घरत )

उप सचिव, महाराष्ट्र शासन.

प्रति,

- १) मा.मुख्यमंत्री यांचे प्रधान सचिव, मंत्रालय, मुंबई-३२.
- २) महापौर, मालेगांव महानगरपालिका, मालेगांव.
- ३) उपसचिव, मालेगांव महानगरपालिका, मालेगांव.
- ४) मा.प्रधान सचिव (नवि-२) यांचे स्वीय सहाय्यक, मंत्रालय, मुंबई.
- ५) नगर विकास विभाग, नवि-२९, मंत्रालय, मुंबई (वेबसाईटवर प्रसिध्दीकरिता)
- ६) निवडनसती (नवि-२५) (२ प्रती)